

# शहरों के हर वार्ड में तैनात होंगे अफसर

पटना | आलोक चन्द्र

हिन्दुस्तान 9-9-13

अब शहरों के हर वार्ड में वार्ड अफसर तैनात किए जाएंगे। इनके जिम्मे वार्ड की नागरिक सुविधाओं से जुड़ी समस्याओं को दूर करने जिम्मेवारी होगी। यही नहीं वे सरकार की कल्याणकारी योजनाओं के कार्यान्वयन में भी अहम भूमिका निभाएंगे। खासकर खाद्य सुरक्षा योजना को लेकर इनकी भूमिका महत्वपूर्ण होगी। नगर विकास व आवास विभाग ने वार्ड अफसर को लेकर प्रारंभिक खाका तैयार किया है। इस पर निकायों से मंतव्य मांगा जाएगा।

वार्ड अफसर अपने-अपने इलाकों में न केवल साफ-सफाई पर नजर रखेंगे बल्कि निकायों के लिए टैक्स

## राज्य सरकार की पहल, पूरी तरह नया पद होगा

- नागरिकों की हर समस्या सुलझाने की होगी जिम्मेवारी
- निकायों में होंगे तैनात, विभाग ने शुरू की कसरत
- नियुक्ति से पहले निकायों से लिया जाएगा मंतव्य
- कर्मचारी चयन आयोग के माध्यम से होगा चयन

नगर निकाय	संख्या	वार्डों की संख्या
नगर निगम	11	543
नगर परिषद	42	1278
नगर पंचायत	88	1351

नगर निगमों के प्रत्येक वार्ड में एक-एक वार्ड अफसर होंगे जबकि नगर परिषद और नगर पंचायत में तीन वार्डों पर एक अफसर होंगे। सरकारी नियमानुसार इनका तबादला भी होगा।

वार्ड अफसर का प्रारंभिक खाका तैयार किया गया है। भविष्य की जिम्मेवारियों को देखते हुए इनकी भूमिका बेहद महत्वपूर्ण होगी। पर, पहले इसपर निकायों से मंतव्य लिया जाएगा।

-डॉ. एस. सिद्धार्थ, सचिव, नगर विकास व आवास विभाग

हिन्दुस्तान विशेष

की वसूली भी करेंगे। वृद्धावस्था पेंशन आदि में भी इनकी महत्वपूर्ण भूमिका होगी। पानी का कनेक्शन से लेकर सड़कों पर आवारा पशुओं के लिए इनसे सीधा संपर्क किया जा सकेगा। निकायों के

स्थानीय दस्तावेज भी इनके पास होंगे और ये सरकारी संपत्तियों के पहरेदार के रूप में काम करेंगे। इनके पास अर्बन एसेट्स रजिस्टर भी होंगे। जिनमें तमाम सूचनाएं व जानकारियां होंगी। इनकी सबसे बड़ी खासियत होगी कि ये सरकार, निकाय

और आम नागरिक के बीच सेतु के रूप में काम करेंगे। इनकी सहायता के लिए दो सहायक भी होंगे। इनकी नियुक्ति कर्मचारी चयन आयोग के माध्यम से करने की योजना है। फिलहाल लगभग 1400 वार्ड अफसरों की नियुक्ति का प्रस्ताव है।